

இனிமையான குழந்தைகளே - நீங்கள் ஞானக்கடல் பாபாவிடம் நேரடியாக சந்திப்பதற்காக, மேகங்களை நிரப்பிக் கொள்வதற்காக வந்திருக்கின்றீர்கள். இங்கே நீங்கள் தீர்த்த யாத்திரை செய்யவோ, மலை மீது காற்று வாங்கவோ வரவில்லை.

கேள்வி : இல்லறத்தில் இருந்தாலும் எந்த விதிப்படி நடந்தால் சதா ஆரோக்கியமாக இருக்கலாம்?

பதில் : சதா ஆரோக்கியமாக இருப்பதற்காக எப்பொழுதும் பாபா பாபா என்று கூறிக் கொண்டே யிருங்கள். உங்களுடன் தான் சாப்பிடுவேன், உங்களுடன் தான் சுற்றிவருவேன்..... அனைத்தையும் புத்தியிலிருந்து பாபாவிடம் ஒப்படைத்து விடுங்கள். நாம் சிவபாபாவின் பரிபாலனையில் வளர்ந்து கொண்டிருக்கின்றோம் என்று புரிந்து கொண்டு செல்லுங்கள். எந்த ஒரு பொருள் மீதும் பற்றுதல் இருக்கக்கூடாது. அர்ப்பணம் செய்து அவருடைய கட்டளைப்படி சாப்பிட்டால் அனைத்தும் தூய்மையாகிவிடும். மேலும் நீங்கள் சதா ஆரோக்கியமாகி விடலாம்.

பாட்டு : தூர தேசத்தில் வசிக்கக்கூடியவரே.....

ஓம் சாந்தி. தூர தேசத்தில் வசிப்பவரை சந்திப்பதற்காக குழந்தைகள் வந்திருக்கிறார்கள். குழந்தைகள் தீர்த்த யாத்திரைக்காகவோ, மலை மீது காற்று வாங்கவோ வரவில்லை. மக்கள் மலை மீது காற்று வாங்க செல்கிறார்கள். ஆனால் குழந்தைகள் இங்கு தாய் தந்தையை சந்திப்பதற்காக வருகிறார்கள். தாய் தந்தை தூர தேசத்தில் வசிக்கக்கூடியவர்கள். வேற்று நாட்டில் வருகிறார்கள் என அறிகிறார்கள். ஏன் வருகிறார்கள்? சொர்க்கத்தைப் படைப்பதற்காக. குழந்தைகள் அவரை சந்திப்பதற்காக வெவ்வேறு ஊர்களிலிருந்து எவ்வளவு தொலைவுகளிலிருந்து வருகிறார்கள். வெளிநாட்டிலிருந்தும் வருவார்கள். எதற்காக? எதையும் பார்ப்பதற்காக அல்ல. ஆத்மாக்கள், அதாவது ஜீவாத்மாக்கள் தாய் தந்தையை சந்திப்பதற்காக வருகிறார்கள். தாய் தந்தையும் கூட தூர தேசத்தில் வசிக்கக்கூடியவர்கள். இப்பொழுது நீங்கள் யார் முன்பு அமர்ந்திருக்கிறீர்கள். தாய் தந்தைக்கு முன்பு அமர்ந்திருக்கின்றீர்கள். அவரிடம் இருந்து சொர்க்கத்தின் சுகம் கிடைக்கின்றது. ஆனால் அவருடைய வழிப்படி நடக்க வேண்டும். ஆகையால் தான் ஸ்ரீமத்திற்கு அவ்வளவு மகிமை இருக்கின்றது. பகவான் வாக்கு ஸ்ரீமத் என்று பாடப்பட்டிருக்கின்றது. பிரம்மா விஷ்ணு சங்கரரின் ஸ்ரீமத் பற்றி பாடப்படவில்லை. அனைவரையும் விட சிரேஷ்டமானவர் தாய் தந்தை ஆவர். அவர்களின் புகழ் பாடுகின்றார்கள். இந்த சிருஷ்டியினை படைக்கக்கூடிய தாய் தந்தையினை இந்த சீ சீ பதீத உலகத்தில் வாருங்கள், வந்து எங்களை பாவன மாக்குங்கள் என்று அழைக்கின்றார்கள். இப்பொழுது அவர் வேற்று தேசத்தில் வந்துள்ளார். நீங்களும் வேற்று தேசத்தில் அமர்ந்துள்ளீர்கள். இது இராவணனின் தேசமாகும். அகாசுரன், பகாசுரன், பூதனா, சூர்ப்பனகை, இரண்யகசீபு போன்ற அனைத்தும் இந்த மனித சிருஷ்டியில் வாழும் மனிதர்களின் பெயர் களாகும். அசுரர்களுக்கு என்று வேறு ரூபம் கிடையாது. அதைப் போன்று தேவதைகளுக்கும் வேறு ரூபம் கிடையாது. நான்கு கைகளும் கிடையாது. அவர்களும் மனிதர்களே மற்றும் தேவர்களும் மனிதர்களே தேவதைகள் பாவனமான தேசத்தில் மறுபிறவி எடுத்தனர்.

சத்யகம், திரேதா ஈஸ்வரனின் வீடாகும் சொர்க்கத்தில் வருகின்றீர்கள் என்றால் உங்களுடைய வீட்டில் வருகிறீர்கள். இப்பொழுது மாற்றான், இராவணன் வீட்டில் இருக்கின்றீர்கள். எனவே தான் தந்தை வந்து உங்களை இராவணனுடைய வீட்டிலிருந்து விடுவிக்கின்றார். அரைக்கல்பமாக நீங்கள் மாயாவின் தேசத்தில் மறுபிறவி எடுத்துக் கொண்டேயிருக்கின்றீர்கள். சத்யகம் திரேதாவில் இராம இராஜ்யம், ஈஸ்வரனின் இராஜ்யம் இருக்கின்றது. ஏனென்றால் ஈஸ்வரனே ஸ்தாபனை செய்தார். அரைக்கல்பமாக அங்கே மறுபிறவி எடுத்து வந்தீர்கள். அரை கல்பமாக இராவணனின் இராஜ்யத்தில் மறு பிறவி எடுத்தீர்கள். இப்போது நாம் யார் முன்பு அமர்ந்து இருக்கின்றோம் என்பதை குழந்தைகள் புரிந்து கொண்டு உள்ளனர். இவர் ஆசிரியராகவும் இருக்கின்றார், சத்குருவாகவும் இருக்கின்றார். தாய்மார் களாகிய நீங்களும் ஆசிரியர், சத்குரு. நீங்களும் மனிதனிலிருந்து தேவதையாக்குவதற்காக படிக்க வைக்கின்றீர்கள். இப்பொழுது நீங்கள் அசுர சம்பிரதாயத்திலிருந்து தெய்வீக சம்பிரதாயமாக மாறிக் கொண்டு இருக்கின்றீர்கள். உங்களை முள்ளிலிருந்து மலர் ஆக்குவதற்காக இந்த ரதத்தில் பாபா சவாரி செய்து வந்திருக்கின்றார். இவர் குழந்தைகளை சந்திப்பதற்காக மற்ற நாடுகளுக்கும் செல்கின்றார். ஏனென்றால் சைத்தன்ய ஞானக்கடல் ஆவார். மூழ்குவதற்கு இவர் ஜட கடல் கிடையாது. இவர் சைத்தன்யமானவர். ஆத்மா பரமாத்மாவைப் பிரிந்து..... என்று பாடப்பட்டிருக்கின்றது. எனவே பரமாத்மாவும் வருகின்றார். அவரை சந்திப்பதற்காக ஆத்மாக்களும் வருகின்றார்கள். எங்கிருந்தெல்லாம் குழந்தைகள்

வருகின்றார்கள். பாபாவும் சுற்றி வருகின்றார். பக்தர்கள் இங்கும் அங்கும் கோவில்களை கட்டியிருக்கிறார்கள். கிறிஸ்துவின் ஐட சிலையை உருவாக்குவது போல. இப்போது அவரோ தேகதாரி. மேலும் பிரம்மா விஷ்ணு சங்கரரும் கூட தேகதாரிகள் தான். இவர்கள் அனைவரையும் விட உயர்ந்ததிலும் உயர்ந்தவர் பகவான், அவருக்கு தனக்கென்று சரீரம் இல்லை. அவரைத்தான் அனைவரும் தந்தை என்கிறார்கள். பரமபிதா காட்பாதர் ஆவார். அவருக்கு ஸ்தூல உடலும் இல்லை, சூட்சும உடலும் இல்லை. நிச்சயமாக வருகின்றார். எப்படி வருகின்றார். இதை அனைத்தையும் மறந்து விட்டார்கள். கிருஷ்ணரை பதீத பாவனர் என்று கூறமுடியாது. கிருஷ்ணரின் உடலில் வந்து பாவனமாக்கவில்லை. ஸ்ரீகிருஷ்ண பகவான் வாக்கு என்பது தவறாகி விட்டது. கிருஷ்ணரின் வாய் மூலமாக எதைப்படைத்தார்? தேவதைகளையா? இல்லை. முதலில் பிராமணர்கள் வேண்டும். அதற்கு பிரம்மா வேண்டும். இல்லை என்றால் பிரம்மாவின் தொழில் எங்கே, கிருஷ்ணரின் பெயரைப் போட்டதால் பிரம்மாவின் வாழ்க்கை வரலாறு மறைந்துவிட்டது. கிருஷ்ணர் மூலமாக சத்யுகம் ஸ்தாபனை செய்யப்பட்டது என்றால் பிரம்மாவின் தொழில் மறைக்கப் பட்டிருக்கும். ஆனால் இங்கே வரக்கூடிய குழந்தைகளாகிய நீங்கள் புரிந்து கொள்கிறீர்கள். மற்றபடியார் அறியவில்லையோ அவர்கள் இதுவும் கீதையை சொல்லித்தரக்கூடிய ஒரு சத்சங்கம் என்று நினைப்பார்கள். ஆனால் இங்கே யார் சொல்கிறார்கள் என்பதை குழந்தைகள் அறிகிறார்கள். மிகவும் அன்பான தந்தை கூறுகின்றார். எவ்வளவு இனிமையானவர், எவ்வளவு அன்பானவர். நீங்கள் எந்த மனிதரையும் இனிமையானவர் என்று கூற முடியாது. ஏனென்றால் அனைவரும் கசப்பான விகாரிகளே ஆவர். பாபா அவர்களை பாவனமாக்கிக் கொண்டிருக்கின்றார். எனவே உயர்ந்ததிலும் உயர்ந்தவர் பகவான். அவருக்குப் பிறகு வாழ்ந்தவர்களில் உயர்ந்தவர்கள் லட்சுமி நாராயணன். சீதா ராமன் ஆவர். இப்போது அவர்களும் பதீதமாக இருக்கின்றார்கள். தந்தை வந்து பாவனமாக மாற்றாத வரை அனைவரும் பதீதமாக துக்கத்தில் வாழ்கிறார்கள். கலியுகம் ஆயிரம் வருடம். இது முடியாது என்று மனிதர்கள் கூறுகின்றார்கள். மகாபாரத போர் எதிரிலேயே உள்ளது. இதன் மூலமாக முக்தி ஜீவன் முக்தியின் வாயில் திறக்கின்றது. அது வரை யாரும் முக்தி ஜீவன் முக்திக்கு போக முடியாது. அனைவரும் இங்கு அலைந்து கொண்டிருக்கின்றார்கள். இது கண்ணாமூச்சி விளையாட்டு போல ஆகும். அனைவரும் தேடி அலைந்து ஏமாற்றம் அடைந்து கொண்டு இருக்கிறார்கள். வாயில் கிடைக்கவில்லை. முக்தி ஜீவன் முக்தியின் வாசலுக்குப் போக வேண்டும் என்று விரும்புகின்றார்கள். யாராவது இறந்துவிட்டால் சொர்க்கவாசி ஆகிவிட்டார் என்று கூறுகின்றனர். ஆனால் இதுவோ நரகம் ஆகும். தந்தை வந்து இராஜயோகத்தைக் கற்பித்தால் தான் சொர்க்கத்திற்கு போக முடியும். அப்போது தான் இராஜ்யப் பதவி அல்லது பிரஜா பதவி அடையமுடியும். இப்போது இதுவே வருமானம் ஆகும். இவர்கள் எவ்வாறு சம்பாதித்தனர். எவ்வளவு பெரிய பணக்காரர்கள் ஆகியிருக்கின்றார்கள் என்று கூறுகிறார்கள் அல்லவா! எனவே சத்யுகத்தில் தேவதைகள் எவ்வாறு சம்பாதித்தனர்? மேலும் எப்போது சம்பாதித்தனர்? இவ்வாறு மாறியிருக்கின்றார்கள். நிச்சயமாக கலியுகத்தின் முடிவில் தான் செய்திருப்பார்கள். அப்போது தான் சத்யுகத்தில் அடைய முடியும். இப்போது நாம் சொர்க்கத்திற்கு அதிபதியாகும் அளவிற்கு வருமானம் அடைந்து கொண்டு இருக்கின்றீர்கள் என அறிகிறீர்கள். நிச்சயமாக அதனுடைய பலனை சொர்க்கத்தில் அனுபவிப்பீர்கள். இப்போது நீங்கள் கலியுகத்தின் மற்றும் சத்யுகத்தின் சங்கமத்தில் இருக்கின்றீர்கள். அதை தனியாக ஆக்கியிருக்கின்றனர். கர்மம் அகர்மம் விகர்மத்தின் விளைவை பாபா புரிய வைக்கின்றார். குழந்தைகளே! இப்போது நான் என்ன கர்மம் கற்றுக் கொடுக்கிறேனோ அதை செய்யுங்கள் என்று கூறுகின்றார். இதை கலியுகம் என்று கூறமுடியாது. சங்கமயுகத்தைப் பற்றி யாருக்கும் தெரியவில்லை. சத்யுகத்தில் இருந்து திரேதாயுகம் வரும் போது கூட சத்யுகம் - திரேதாவின் சங்கமம் கடந்து கொண்டு இருக்கின்றது என்பது யாருக்கும் தெரியவில்லை. பின்னால் தான் சத்யுகத்தில் இவர் இராஜ்யம் செய்தார். திரேதாவில் இவர் இராஜ்யம் செய்தார் என்று கூறப்படுகிறது. துவாபரயுகம் வந்ததும் தேவி தேவதைகள் வாமமாரக்கத்தில் சென்று விட்டனர், இது அனைத்தும் இப்போது உங்களுக்குத் தெரிகிறது. இந்த ஞானம் வேறு யாருக்கும் இல்லை. நீங்கள் தான் உலகத்தின் வரலாறு புவியிலை படிக்கின்றீர்கள். உங்களிடம் குறிக்கோள் இருக்கின்றது. உலகத்தில் இருக்கும் கீதா பாடசாலைகளில் வேத சாஸ்திரங்களை சொல்கிறார்கள். குறிக்கோள் ஏதும் இல்லை. பள்ளிக்கூடம், கல்லூரியை பாடசாலை என்கிறார்கள். இருப்பினும் அந்த படிப்பு வருமானத்திற்கு மூலதனமாகும். ஏனென்றால் உங்களிடம் இந்த படிப்பினால் தூய்மையாகி முக்தி தாமத்திற்கு செல்வோம் என்ற குறிக்கோள் இருக்கின்றது. பிறகு அங்கிருந்து நடிப்பதற்காக சத்யுகத்திற்கு வருவீர்கள். சத்யுகத்திலிருந்து கலியுகம் வரை எவ்வாறு நடிக்க வேண்டும் என்பது உங்களுக்குத் தெரியும். மேகங்களாகிய நீங்கள் நிரப்பிக் கொள்வதற்காக இங்கு வந்திருக்கின்றீர்கள்.

21 பிறவிகளுக்கு நிரப்பிக் கொள்வதற்காக இங்கு வந்திருக்கின்றீர்கள். எவ்வளவு உயர்ந்த படிப்போ அந்த அளவிற்கு படிக்க வைப்பவரும் உயர்ந்ததிலும் உயர்ந்த பகவான். மற்ற அனைவரும் சகோதரன் சகோதரிகள். பிரம்மா-சரஸ்வதி, சங்கர்-பார்வதி, விஷ்ணு அனைவரும் இவருடைய குழந்தைகள் ஆவர். குழந்தைகளுக்கு குழந்தைகளிடமே சொத்து கிடைக்காது. ஆஸ்தி தந்தையிடமிருந்து கிடைக்கிறது. யார் எவ்வளவு முயற்சி செய்கிறார்களோ அவ்வளவு ஆஸ்தி கிடைக்கும். மேலும் முயற்சி எவ்வளவு எளிதாக இருக்கிறது. நல்லது, இவ்வளவு ஞானம் சொல்ல முடியவில்லை என்றால் மூன்றடி நிலம் எடுத்து சிறிய அறையிலேயே கீதா பாட சாலை திறங்கள். பலகையில் 21 பிறவிகளுக்கு வந்து ஆஸ்தி அடையுங்கள் என்று எழுதுங்கள். சிறிய பலகை வையுங்கள், அதில் 21 பிறவிகளுக்கு சொர்க்கத்தின் இராஜ்ய பதவி அடைவது உங்களுடைய ஈஸ்வரிய பிறப்புரிமை, வந்து கேளுங்கள் என்று எழுதுங்கள். நீங்கள் யாரை தாய் தந்தை என்று கூறுகின்றீர்களோ அவர்கள் நிச்சயமாக செர்க்கத்தை படைக்கக்கூடியவர் என்றால் நிச்சயமாக அவரிடம் சொர்க்கத்தின் ஆஸ்தி கிடைக்க வேண்டும். நிரந்தரமாக என்னை நினையுங்கள். மற்ற அனைத்தையும் மறந்து விடுங்கள் என்று அவர் கூறுகின்றார். இவருடன் இருந்தாலும் எதிரில் பார்த்துக் கொண்டு இருந்தாலும் புத்தி அங்கேயே இருக்க வேண்டும். பாபாவிடம் இருந்து கட்டளை கிடைக்கின்றது என்றால் தலை மீது வைத்துக் கொள்ள வேண்டும் அல்லவா! குழந்தைகளே இப்போது விஷத்தின் வேலையை நிறுத்துங்கள் என்று பாபா அறிக்கை விடுகின்றார். மேலும் வேறு யாரிடமும் பேசவில்லை. குழந்தைகளுக்குத் தான் புரிய வைக்கின்றார். வெளியில் இருப்பவர்கள் இங்கே இந்த சபையில் 7 நாட்கள் வந்து புரிந்து கொள்ளாத வரை அமர முடியாது. இந்திரப்பிரஸ்தத்தில் புகராஜ் என்ற தேவதை ஒரு பதீத மனிதனை அழைத்து வந்ததற்காக அவருக்கு தண்டனை கிடைத்தது என்ற கதை இருக்கின்றது அல்லவா? எனவே இது முறையல்ல. எது வரை 7 நாள் பட்டியில் போடப் படவில்லையோ, பட்டியில் தூய்மையாகாமல் உட்கார வைக்க முடியாது. ஆம் சிலர் பெரிய மனிதர்கள் சந்திப்பதற்காக வருகிறார்கள். காலை வகுப்பை பார்க்க வேண்டும் என்று கேட்பார்கள் என்றால் மேலிருந்து கேட்டு ஸ்ரீமத்துடன் தெரிவிக்கின்றோம். அவர்கள் நல்லவர்களா? தவறாக எடுத்துக் கொள்ள மாட்டார்களா என்பதைப் பார்த்து முதலிலேயே சிறிது அவர்களுக்கு புரிய வைக்கப்படுகிறது. பிறகு வருவதற்கு அனுமதி அளிக்கப்படுகிறது.

இவர் நம்மைய தாய் தந்தை. இவரிடமிருந்து சொர்க்கத்தின் சுகம் கிடைக்கின்றது என்பதை அனைவருக்கும் புரிய வைப்பார்கள். இவரே அப்பா, ஆசிரியர் மற்றும் சத்குரு மூன்றும் ஆவார். உங்களுக்கு மூன்று என்ஜின் கிடைத்திருக்கின்றது. இச்சமயம் மூவரும் இணைந்து சந்திக்கின்றார்கள். அங்கேயோ தனித்தனியாக சந்திப்பார்கள். முதலில் அப்பா, பிறகு ஆசிரியர், பிறகு வயதான காலத்தில் குருவை வைத்துக் கொள்கிறார்கள். இப்போது நீங்கள் யாருடைய பரிபாலனையின் கீழ் இருக்கின்றீர்கள். சிவபாபா. ஏனென்றால் உங்களிடம் என்ன இருக்கின்றதோ அவற்றை சிவபாபாவிற்கு அர்ப்பணம் செய்து விட்டீர்கள். உங்களுடைய பரிபாலனை சிவபாபாவின் பண்டாராவிலிருந்து நடப்பது போன்றாகும். நீங்கள் உங்களுடைய அனைத்தையும் சிவபாபாவிற்கு தானம் செய்து விட்டீர்கள். இப்போது நீங்கள் அவரிடமிருந்து தான் பாலனை அடைகிறீர்கள். எவ்வளவு தூய்மையான அன்னம் கிடைக்கின்றது. யாராவது தர்மம் செய்து விட்டு அவரிடம் இருந்தே பாலனை அடைவார்கள் என்பது ஒருபோதும் நடக்காது. அவர்கள் யாருக்கு தானம் செய்கிறார்களோ அவர்கள் சாப்பிடுகிறார்கள். இங்கேயோ நீங்கள் சிவபாபாவிற்கு கொடுக்கிறீர்கள் என்றால் எவ்வளவு பவித்திரமாகி விடுகிறீர்கள். ஆகையால் தான் உங்களுடைய பரிபாலனை நடக்கிறது என்று கூறப்படுகிறது. வீட்டில் இருந்து கொண்டு அனைத்தும் பாபாவினுடையது என்று புரிந்து கொள்ளுங்கள் என பாபா கூறுகின்றார். இவ்வாறு புரிந்து கொண்டு சாப்பிட்டால் அப்படியே நீங்கள் சிவபாபாவின் பண்டக சாலையில் இருந்து சாப்பிடுவது போன்று ஆகும். இதில் எந்த பற்றுதலும் கூடாது. பாபா கூறுவதை புரிந்து கொள்கிறீர்களா, பாபா கொடுத்தது ஆகும். பாபாவிற்கு அர்ப்பணம் செய்யப்பட்டு விட்டது. அவருடைய கட்டளைப்படி சாப்பிட்டுக்கொண்டு இருக்கின்றோம். நல்லது வீட்டில் அமர்ந்து கொண்டு இருந்தாலும் சிவனின் பண்டக சாலையில் இருந்து சாப்பிடுவது போன்றதாகும். உன்னுடன் தான் சாப்பிடுவேன், உன்னுடன் தான் சுற்றுவேன்.... என்று கூறுகின்றீர்கள் அல்லவா! பாபா என்று கூறுவதால் அவருடன் தொடர்பு இருந்து கொண்டே இருக்கும் சதா ஆரோக்கியமாகி விடலாம். இதுவே ஆரோக்கியமாக ஆவதற்கான சானிடோரியம் (வைத்திய வசதி உள்ள இடம்) ஆகும். அந்த சானிடோரியத்தில் முழு ஆயுளும் இருக்க முடியாது. கொஞ்ச காலம் இருந்து விட்டு சென்று விடுவீர்கள். இங்கேயோ அமர்ந்து கொண்டு இருக்கிறீர்கள். சதா 21 பிறவிகளுக்கு ஆரோக்கியமாகவும் மாறுகிறீர்கள். இங்கு எதற்காக வந்துள்ளீர்கள். அரைக்கல்பத்திற்கு

சதா ஆரோக்கியமாகவும், சதா செல்வந்தராகவும், சதா மகிழ்ச்சியாகவும் மாறுவதற்காக வருகிறீர்கள். இந்த எண்ணத்துடன் வருகிறீர்கள் அல்லவா? காற்று வாங்குவதற்காகவோ அல்லது தீர்த்த யாத்திரைக் காகவோ வரவில்லை. இங்கு சிவபாபாவிடம் வந்திருக்கின்றீர்கள். தந்தையும் வேற்று நாட்டில் வேற்று உடலில் வந்திருக்கிறார். கீதையில் என்ன பாடப்பட்டு இருக்கின்றதோ அதில் சிறிதளவு சரியாக இருக்கும். தந்தை வரவேண்டும் என்று அழைக்கிறார்கள். நிச்சயமாக அவர் பதீதத்திலிருந்து பாவனமாக்கு வதற்காக வரவேண்டும். பதீதமானவர் பரந்தாமத்தில் அவரிடம் பாவனமாவதற்காக போக முடியாது. ஒவ்வொரு பக்த ஆத்மாவும் பாபா வாருங்கள் என்று அழைக்கின்றனர். நான் அனைவருக்கும் கதி சத்கதி கொடுப்பதற்காக வருகிறேன் என்று பாபா கூறுகின்றார். அனைவர் மீதும் இரக்கம் காட்டக்கூடியவர், சர்வோதயா ஒரு தந்தை அல்லவா ! எப்படிப்பட்ட தயை காண்பிக்கின்றார், ஸ்ரீமத் கொடுக்கின்றார். ஸ்ரீமத் மிகவும் பழமையானது. இதன்படி நடப்பதால் சிரேஷ்டமாக சொர்க்கத்திற்கு அதிபதியாகலாம். பிறகு யார் எவ்வளவு டைரக்ஷன்படி நடக்கிறார்களோ அவ்வளவு அடைகிறார்கள். ஹடயோகம் செய்யுங்கள், தீர்த்த யாத்திரை செல்லுங்கள் என்று எந்த துன்பமும் கொடுப்பதில்லை. அமெரிக்காவாக இருந்தாலும், பிலிப்பைன்ஸாக இருந்தாலும்..... இல்லறத்தில் இருக்க வேண்டும். ஆனால் தாமரை மலருக்குச் சமமாக இருக்க வேண்டும். ஜனகரின் எடுத்துக்காட்டு இருக்கின்றது. உங்களுடையது இராஜயோகம் ஆகும். அவர்கள் சொர்க்கத்தின் சுகம் காகத்தின் எச்சில் போன்றது என்கிறார்கள். ஆனால் பாரதத்தின் இராஜயோகம் மிகவும் புகழ் வாய்ந்தது. இதைப்பற்றி யாரும் அறியவில்லை. பழமையான யோகத்தை பழமையான தந்தை தான் கற்பிப்பார். கீதை வேத சாஸ்திரங்கள் போன்ற அனைத்தும் பக்தி மார்க்கத்தின் விஷயங்கள் ஆகும். மரம் முழுமையடைய வேண்டும். பிறகு இதே மரத்தை பசுமையாக புதியதாக மாறவேண்டும். நீங்கள் தாய் தந்தையிடம் புத்துணர்வு அடைவதற்காக வந்துள்ளீர்கள். அடிக்கடி வருவீர்கள். ஏனென்றால் நேரில் மகிழ்ச்சி ஏற்படுகிறது. இங்கேயே சதா காலத்திற்கும் இருக்க முடியாது. சரியில்லை தங்களின் குடும்பத்தையும் நிச்சயமாக பார்க்க வேண்டும்.

மற்றபடி இது பாடசாலை இன்னும் நிறைய பேர் வந்து இன்னும் நிறைய விருத்தி அடையும். இந்த தடைகள் ஏற்படவில்லை என்றால் இது மிகவும் பெறுகிவிடும். ஆகவே தான் தடைகள் ஏற்படு கிறது. 5000 பேர் ஒன்றாக உட்கார்ந்து எப்படி படிப்பார்கள். எனவே கட்டுப்பாடு இருக்கிறது. பாபாவும் எதிரில் பார்க்கவும் முடியும். பாபா பார்த்தது ஆத்மாக்களை அல்லவா? சரீரத்தை பார்ப்பது அல்ல. வேகமாகப் பார்த்தால் அவர்களுக்கு சரீரம் கூட மறந்து போகும் காந்தம் அல்லவா? மயக்கமடைந்தது போன்று ஆகிவிடுவார்கள். நல்லது.

இனிமையிலும் இனிமையான காணாமல் போய் கண்டெடுக்கப்பட்ட செல்லமான குழந்தைகளுக்கு தாயும் தந்தையுமாகிய பாபாதாவின் அன்பு நினைவுகள் மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்தே !

தாரணக்கான முக்கிய சாரம் :

1. உயர்ந்த குறிக்கோளை அடைவதற்காக அப்பா ஆசிரியர் குருவின் ரூபத்தில் நமக்கு முன்று என்ஜின் கிடைத்திருக்கிறது. எப்போதும் இதே நினைவில் இருந்து முன்னேற வேண்டும்.
2. புத்தியினால் அனைத்தையும் பாபாவிற்கு அர்ப்பணித்து அவருடைய பாலனைக்கு கீழே வளர வேண்டும். மிகவும் இனிமையாக தூய்மையாக மாற வேண்டும். பதீதத்தன்மையின் கசப்பை நீக்க வேண்டும்.

வரதானம் : பிரம்மா பாபாவை பின்பற்றி முதல் பிரிவில் வரக்கூடிய சமமானவர் ஆகுக !

நிறைய குழந்தைகளுக்கு பிரம்மா பாபாவின் மீது மிகவும் அன்பு இருக்கின்றது. அன்பின் அடையாளம் அவருக்குச் சமமாக வேண்டும். இதில் எப்போதும் முதலில் நான் என்ற லட்சியத்தை வையுங்கள். பொறாமைக்கு வசமாகி முதலில் நான் என்பது கூடாது. அது நஷ்டத்தை ஏற்படுத்தும். ஆனால் தந்தையை பின்பற்றுவதில் முதலில் நான் என்று கூறி செய்தால் முதலில் இருப்பவருடன் நீங்களும் முதலில் வந்து விடுவீர்கள். பிரம்மா பாபா நம்பர் ஒன் ஆனது போல அவரை பின்பற்று பவர்களும் நம்பர் ஒன்னில் வருவதற்கு லட்சியம் வையுங்கள். முதலில் செய்பவர்கள் முதல் நம்பர் அர்ஜுனன், அனைவருக்கும் முதலில் வருவதற்கான வாய்ப்பு இருக்கின்றது. முதல் பிரிவு எல்லையற்றதாக இருக்கின்றது. குறையில்லை.

கலோகன் : வெற்றி ஸூர்த்தி ஆக வேண்டும் என்றால் சுய சேவையின் கூடவே மற்றவர்களின் சேவையும் செய்யுங்கள்.